



IL-KUMMISSJONI
EWROPEA

Brussell, 18.1.2018
COM(2018) 10 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Azzjonijiet tal-UE ghat-titjib tal-governanza u l-konformità ambjentali

{SWD(2018) 10 final}

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

Azzjonijiet tal-UE għat-titjib tal-governanza u l-konformità ambjentali

1. INTRODUZZJONI U KUNTEST

Din il-Komunikazzjoni tippreżenta Pjan ta' Azzjoni biex tiżdied il-konformità mal-liġi ambjentali tal-UE u tittejjeb il-governanza ambjentali. Tinvolve li l-Kummissjoni taħdem id f'id mal-Istati Membri u ma' professjonisti bħal spetturi, prosekuturi, uffiċjali tal-pulizija, u awdituri sabiex tohloq mentalità intelligenti u kollaborattiva ta' konformità mar-regoli ambjentali tal-UE f'attivitajiet bħall-produzzjoni industrijali, ir-rimi tal-iskart u l-agrikoltura.

L-UE diġà għandha korp estensiv ta' leġislazzjoni ambjentali. Madankollu, hemm sfidi importanti fl-implimentazzjoni tiegħu, kif enfazizza ir-rapport tal-Kummissjoni dwar l-Analiżi tal-Implimentazzjoni Ambjentali (EIR)¹. Dawn huma marbutin ma' problemi ambjentali persistenti bħalma huma t-tniġġis tal-ilma mxerred, il-kwalità fqira tal-arja urbana, it-trattament tal-iskart mhux sodisfaċenti, u l-ispeċijiet u l-ħabitats li qed jonqsu. Hemm ukoll inċidenza gravi ta' kriminalità ambjentali,² u għadd kbir ta' lmenti ambjentali lill-Kummissjoni³ u petizzjonijiet lill-Parlament Ewropew. L-ispiża ta' non-implimentazzjoni hija stmata għal madwar EUR 50 biljun fis-sena.⁴ Bosta benefiċċji jistgħu jinkisbu permezz ta' implimentazzjoni mtejbja mingħajr ma tinħoloq leġislazzjoni ġdida.

Dan jehtieg, fost affarijiet oħra, il-konformità fuq il-post mar-regoli ambjentali, jiġifieri li l-industrija, l-utilitajiet, is-sidien tal-art u "daww fid-dmir"⁵ oħrajn jissodisfaw l-obbligi ambjentali li jolqtu l-attivitajiet tagħhom. L-obbligi jistgħu jkunu fil-forma ta' projbizzjonijiet, regoli ġenerali li jorbtu, permessi u miżuri oħra stabbiliti sabiex jipproteġu l-ambjent, is-saħħa pubblika u l-ħtiġijiet tar-riżorsi fit-tul tas-soċjetà.

¹ http://ec.europa.eu/environment/eir/country-reports/index_en.htm.

² Stimmi kombinati mill-OECD, l-Uffiċċju tan-NU dwar id-Drogi u l-Kriminalità (UNODC), l-UNEP u l-INTERPOL fuq il-valur monetarju tal-kriminalità ambjentali kollha juru li din hija r-raba' (4) l-akbar kriminalità internazzjonali.

³ Madwar sitt mija fis-sena.

⁴ http://ec.europa.eu/environment/enveco/economics_policy/pdf/report_sept2011.pdf. L-elementi tal-ispejjeż jinkludu, fost affarijiet oħra, l-ispejjeż ambjentali u tas-saħħa, benefiċċji mhux imsarrfa f'industriji ekoloġiċi, distorsjonijiet tas-suq u l-ispejjeż amministrattivi għall-industrija.

⁵ Jiġifieri, persuni fiżiċi jew ġuridiċi, inklużi l-awtoritajiet pubbliċi, li jridu jirrispettaw l-obbligi derivati mil-leġislazzjoni ambjentali tal-UE meta jwettqu attivitajiet li jinvolvu l-emissjonijiet jew impatti fiżiċi oħrajn fuq l-ambjent.

Mekkaniżmi dgħajfa għall-iżgurar tal-konformità u l-governanza effettiva fil-livelli nazzjonali, reġjonali u lokali huma fost il-kawżi ta' nuqqas ta' implimentazzjoni.⁶ Huma wkoll fattur ta' kompetizzjoni ingusta⁷ u ħsara ekonomika, bħal telf ta' dhul mit-taxxa, u jimminaw il-fiduċja tal-pubbliku fl-effettività tal-liġijiet tal-UE.

Din il-Komunikazzjoni għandha l-għan li ssahha dawn il-mekkaniżmi. Hi tikkomplementa l-Komunikazzjoni “Id-dritt tal-UE: Riżultati aħjar permezz ta' applikazzjoni aħjar”, li fiha l-Kummissjoni tistabbilixxi kif se żżid l-isforzi tagħha fl-applikazzjoni, l-implimentazzjoni u l-infurzar tal-liġi tal-UE b'mod ġenerali⁸.

2. IL-HTIEĠA GĦALL-ASSIGURAZZJONI TAL-KONFORMITÀ AMBJENTALI

L-Istati Membri huma marbuta bi dmir li jikkooperaw b'*bona fide* għall-kisba tal-oġettivi tal-UE.⁹ Il-Qorti tal-Ġustizzja dderivat minn dan rekwiżit għall-awtoritajiet tal-Istati Membri sabiex jirrimedjaw il-konsegwenzi illegali ta' ksur tad-dritt tal-UE¹⁰ u rekwiżit li l-infurzar ikun effettiv, proporzjonat u dissuaziv¹¹. Għalhekk, l-Istati Membri jrid ikollhom strutturi xierqa fis-seħh sabiex tiġi żgurata l-konformità mal-obbligi derivati mill-UE.

In-nuqqas ta' konformità jista' jsehh għal raġunijiet differenti, inkluż konfużjoni, nuqqas ta' fehim jew in-nuqqas ta' aċċettazzjoni tar-regoli, in-nuqqas ta' investiment, l-opportuniżmu u l-kriminalità. L-impatti ta' dan fuq l-ambjent, is-saħha tal-bniedem u l-ekonomija se jiddependu fuq in-natura, l-iskala u l-persistenza tal-ksur.

Fil-prattika, il-mekkaniżmi għall-iżgurar tal-konformità jinvolvu lill-Istati Membri bl-użu ta' tliet klassijiet wesgħin ta' intervent (kollettivament imsejha “l-assigurazzjoni tal-konformità ambjentali”):

- il-*promozzjoni tal-konformità* tghin lil min hu fid-dmir li jikkonforma permezz ta' mezzi bħal gwida, “mistoqsijiet li jsiru ta' spiss” u servizzi ta' helpdesks;
- il-*monitoraġġ tal-konformità* jidentifika u jikkarakterizza il-kondotta ta' min hu fid-dmir li jikkonforma u jidentifika u jivvaluta kwalunkwe nuqqas ta' konformità, bl-użu ta' spezzjonijiet ambjentali u kontrolli oħra;
- is-*segwitu u l-infurzar* iserhu fuq il-liġi ċivili, amministrattiva u kriminali biex iwaqqfu, jiskoraġġixxu, jissanzjonaw u jiksibu rimedju għal imġiba mhux konformi u jheggu l-konformità.

⁶ “L-Analiżi tal-Implimentazzjoni Ambjentali tal-UE: L-isfidi ewlenin u kif se nġhaqqdu l-isforzi biex nagħtu riżultati aħjar” (COM(2017) 63).

⁷ L-industrija tal-iskart legittima diġà avżat ta' dan, peress li l-operaturi tal-iskart illegali jistgħu jtellfu l-qligh tal-operaturi legittimi billi joperaw bi prezzijiet irhas, pereżempju permezz tar-rimi tal-iskart f'siti illegali.

⁸ 2017/C 18/02.

⁹ Ara l-Artikolu 4(3) tat-Trattat dwar l-Unjoni Ewropea.

¹⁰ Ara pereżempju l-Kawża C-201/02, *Wells*, UE:2004:12, il-paragrafi 64-65.

¹¹ Ara pereżempju l-Kawża C-201/88, *Il-Kummissjoni kontra l-Greċja* [1989] ECR 2965, il-paragrafi 23 u 24.

Dawn l-interventi huma mwettqa minn tipi differenti ta' awtoritajiet tal-Istati Membri. Il-korpi b'rwoli ta' spezzjoni tipikament iwettqu kontrolli ta' rutina jew *ad hoc* u jippromwovu l-konformità. L-uffiċjali tal-pulizija u s-servizzi tal-prosekuzzjoni għandhom rwoli importanti fl-investigazzjoni u l-prosekuzzjoni ta' għemil hażin serju. Korpi differenti jistgħu jkunu konnessi mal-katina tal-“assigurazzjoni tal-konformità ambjentali”, bħal meta l-ispetturi, l-uffiċjali tad-dwana u tal-pulizija u l-prosekuturi jikkooperaw fil-gbir tax-xhieda u l-prosekuzzjoni. Il-korpi tal-awditjar jistgħu jeżerċitaw funzjoni prezzjuża billi jharsu lejn il-problemi tan-nonkonformità generalizzata jew tal-prestazzjoni ta' awtoritajiet partikulari.

L-assigurazzjoni tal-konformità ambjentali ttaffi r-riskju li xi wħud minn daww fid-dmir li jirrispettaw l-obbligi ma jirrispettawhomx biex b'hekk iħallu impatt negattiv fuq l-istat tal-ilma, l-arja, il-bijodiversità, is-saħħa tal-bniedem u l-ekonomija. Hija tagħmel dan billi tivvaluta l-kawżi u l-impatti tan-nonkonformità u billi tuża kombinazzjoni adattabbli ta' tliet klassijiet ta' intervent biex tinfluwenza l-imġiba ta' daww fid-dmir. Il-kunċett¹² żviluppa maż-żmien fi skambji ma' esperti, eż. minn Stati Membri u minn networks tal-prattikanti¹³.

3. SFIDI

L-awtoritajiet tal-Istat Membru responsabbli mill-assigurazzjoni tal-konformità ambjentali qed jiffaċċjaw bosta sfidi, b'mod partikolari:

- il-firxa u d-diversità tar-regoli ambjentali tal-UE dwar l-attivitajiet b'impatti ambjentali,
- il-fatt li dawn ikopru t-territorju kollu tal-Istati Membri, kemm iż-żoni rurali kif ukoll urbani,
- l-eżistenza ta' problemi rikonoxxuti tat-tniġġis tal-arja u l-ilma, ir-rimi tal-iskart u d-deklin tan-natura,
- l-aspettattivi tal-pubbliku,
- l-għadd ta' daww li jridu jikkonformaw mar-regoli ambjentali u d-diversità tagħhom,
- id-diversi tipi ta' problemi ta' konformità li jafu jfegġu,
- id-diffikultajiet biex jinstabu u jiġu indirizzati dawn il-problemi, b'mod partikolari r-reati ambjentali.

Il-kapaċità tista' tiġi miżjudha ma' din il-lista wkoll, għax ir-responsabbiltajiet huma sikwit allokat li l-korpi iżgħar b'rizorsi finanzjarji limitati, ammont żgħir ta' persunal jew

¹² Aktar dettalji huma ppreżentati fid-dokument ta' hidma tal-persunal flimkien ma' din il-Komunikazzjoni, SWD(2018)10.

¹³ Ara pereżempju l-prinċipji gwida “Make it Work” dwar l-assigurazzjoni tal-konformità ambjentali: <http://minisites.ieep.eu/work-areas/environmental-governance/better-regulation/make-it-work/subjects/2015/08/compliance-assurance>.

nuqqas ta' għarfien speċjalizzat¹⁴. F'hafna Stati Membri, il-baġits tal-ispettorati tal-ambjent stagnaw jew naqsu minhabba l-kriżi finanzjarja. Fid-dawl ta' dawn l-isfidi, anke l-awtoritajiet il-kbar b'rizorsi tajbin jistgħu jsibuha diffiċli biex b'mod indipendenti jiżviluppaw l-għarfien dwar l-aħjar modi biex tiġi żgurata l-konformità.

L-isfidi ffaċċjati minn dawn l-awtoritajiet irriżultaw f'domanda u tfaċċar ta' forum differenti ta' appoġġ fil-livell tal-UE. Dawn it-tipi ta' appoġġ huma miġbura fil-qosor fit-Tabella 1 ta' hawn taht, flimkien mal-benefiċċji speċifiċi tagħhom.

Tabella 1: Forum ta' appoġġ li jiżguraw il-konformità ambjentali u l-benefiċċji tagħhom

Tip ta' appoġġ	Benefiċċji
Netwerks tal-UE għall-prattikanti	Jippermettu lill-prattikanti jiskambjaw l-għarfien u l-esperjenza u flimkien jiżviluppaw xi forum oħra ta' appoġġ inklużi f'din it-tabella
Evalwazzjoni fil-livell tal-UE tas-sistemi tal-assigurazzjoni tal-konformità ambjentali tal-Istati Membri.	Tippermetti t-tqabbil u l-identifikazzjoni tal-punti tajbin u dawk dgħajfin
Portali ta' informazzjoni aċċessibbli b'mod ġenerali dwar l-assigurazzjoni tal-konformità	Jiffaċilitaw it-tagħlim, l-iskambju ta' prattiki tajba u li jkun faċilment komparabbli, u jsaħħu t-trasparenza u r-responsabbiltà
Mekkaniżmi li jiffaċilitaw il-kooperazzjoni, il-koordinazzjoni, l-iskambju tal-għarfien u l-esperjenzi u li jaħdmu flimkien mal-UE kollha u input dwar l-assigurazzjoni tal-konformità minn Stati Membri u minn awtoritajiet oħrajn	Jippermettu effikaċja akbar billi jaħdmu flimkien Jippermettu li jinsiet tagħlim minn għarfien speċjalizzat li jkun issawwar xi mkien ieħor
Kundizzjonalità skont il-Politika Agrikola Komuni (PAK)	Tikkontribwixxi għall-iżgurar tal-konformità mal-obbligi ambjentali tal-bdiewa
Informazzjoni u gwida dwar prassi tajba	Jippermettu li jinsiet tagħlim minn għarfien li jkun diġà nkiseb Inaqas il-bżonn li jiġu żviluppati prattiki tajbin mix-xejn (titjib fl-effiċjenza)
Programmi ta' taħriġ, materjal ta' taħriġ u gwida dwar il-hiliet	Jippermettu li jiġu żviluppati u jinżammu l-hiliet
Aċċessibbiltà ta' sorsi tad-dejta generati mill-UE, bħall-immagni satellitari	Testendi l-possibbiltajiet għal assurazzjoni tal-konformità effettiva
Appoġġ finanzjarju tal-UE	Jgħin lill-awtoritajiet tal-assigurazzjoni tal-konformità biex dawn iwettqu aħjar l-oġġettivi

¹⁴ Ara pereżempju r-rapport dwar l-isfidi tal-implimentazzjoni tan-Netwerk tal-UE għall-Implimentazzjoni u l-Infurzar tal-Liġi Ambjentali (IMPEL) hawnhekk: <https://www.impel.eu/impel-study-confirms-that-significant-challenges-remain-in-implementing-eu-environmental-law/>. Rapport aġġornat jikkonferma u jamplifika s-sejbiet.

L-ispetturi, l-uffiċjali tal-pulizija, l-uffiċjali tad-dwana, il-prosekuturi, l-imħallfin u l-awdituri diġà ffurmwaw networks separati fil-livell Ewropew biex jaqsmu bejniethom u jibnu għarfien dwar l-assigurazzjoni tal-konformità¹⁵. Huma u oħrajn joffru eżempji pożittivi tat-tipi differenti ta' appoġġ deskritti fil-qosor hawn fuq. Minkejja l-limitazzjonijiet attwali tagħhom fir-rigward tal-kopertura u l-kamp ta' applikazzjoni, dawn l-eżempji jindikaw it-triq lejn kif, bil-kontribuzzjoni tal-Kummissjoni, jista' jsir aktar biex tissaħħaħ il-governanza ambjentali u tiżdied il-konformità¹⁶.

4. RAĠUNAMENT GHALL-AZZJONIJIET

Il-Kummissjoni qieset għadd ta' alternattivi sabiex ittejjeb l-assigurazzjoni tal-konformità ambjentali, inklużi dawk legiżlattivi, u fl-2014 hejjiet abbozz ta' rapport ta' valutazzjoni tal-impatt li jinforma fit-teħid tad-deċiżjonijiet tagħha. Hija kkonkludiet li pjan ta' azzjoni b'mizuri ta' appoġġ immirati li jindirizzaw il-ħtiġijiet prattiċi hija l-għażla li x'aktarx l-aktar li tagħti riżultati f'diversi oqsma ta' prijorità anke f'qasir żmien.

Il-fażi preparatorja, inkluża konsultazzjoni tal-Istati Membri u tan-networks ta' prattikanti¹⁷, ikkonfermat il-valur ta' forom ta' appoġġ miġbura fil-qosor fit-Tabella 1 u identifikat modi kif issaħħaħhom u tiżviluppa għodod godda. In-networks prattikanti enfasizzaw il-valur tal-iskambju tal-għarfien espert u li jkun hemm aktar sforzi kkoordinati fl-Istati Membri. Huma ġibdu l-attenzjoni dwar l-importanza tat-taħriġ professjonali u l-iskambju effettiv tal-għarfien. Il-konsultazzjonijiet identifikaw ukoll għadd ta' setturi li fihom hemm domanda sinifikanti għal materjal ta' referenza ta' prattika tajba u għodod godda. Il-kriminalità bl-iskart u b'rabta mal-organizzmi selvaġġi giet identifikata bħala l-aktar li tisthoqqilha attenzjoni. Il-politika agrikola komuni (PAK) 2014-2020 tagħti prijorità lill-“għestjoni sostenibbli tar-riżorsi naturali u l-azzjoni klimatika” permezz ta' varjetà ta' strumenti ta' politika komplementari, fosthom il-kundizzjonalità. Id-dokument ta' ħidma tal-persunal tal-Kummissjoni dwar “L-Agrikoltura u l-għestjoni sostenibbli tal-ilma fl-UE”¹⁸ diġà rrefera għall-inizjattiva li qed tiġi pprezentata hawnhekk bħala waħda li qed toffri mezz għat-titjib tas-sistemi tal-assigurazzjoni tal-konformità nazzjonali għal-legiżlazzjoni dwar l-ilma f'dak li għandu x'jaqşam mal-attivitajiet tal-biedja. Bl-istess mod, il-Pjan ta' Azzjoni tal-Kummissjoni

¹⁵ L-ispetturi huma rrappreżentati min-Network tal-UE għall-Implimentazzjoni u l-Infurzar tal-Liġi Ambjentali (IMPEL). L-uffiċjali tal-pulizija huma rrappreżentati mill-EnvCrimeNet, il-prosekuturi min-Network Ewropew tal-Prosekuturi għall-Ambjent (ENPE), l-imħallfin mill-Forum tal-UE tal-Imħallfin għall-Ambjent (EUFJE), u l-awdituri ambjentali mill-grupp ta' ħidma speċjalizzat dwar l-awditjar ambjentali fi ħdan l-Organizzazzjoni Ewropea ta' Istituzzjonijiet Supremi tal-Awditjar (EUROSAI).

¹⁶ Ara d-dokument ta' pożizzjoni tal-IMPEL dwar l-assigurazzjoni tal-konformità ambjentali <https://www.impel.eu/position-paper-on-environmental-compliance-assurance/>. L-ENPE pprezentat ukoll dokument ta' pożizzjoni simili.

¹⁷ Ara pereżempju is-sommarji ta' konferenza tal-partijiet konċernati tal-31 ta' Jannar 2017 u s-sessjoni ta' ħidma tal-20 ta' Marzu 2017 li huma disponibbli hawn: [://ec.europa.eu/environment/legal/law/inspections.htm](http://ec.europa.eu/environment/legal/law/inspections.htm)

¹⁸ SWD(2017)153, finali, 28.4.2017.

ghan-natura, għaċ-ċittadini u għall-ekonomija¹⁹ jidentifika l-htieġa li tissaħħaħ il-konformità²⁰. Temi oħra li feġġew fil-konsultazzjonijiet huma l-kontribut li t-teknoloġija tista' tagħti biex tidentifika n-nuqqas ta' konformità u r-rwol importanti li ċ-ċittadini jkollhom f'ilmenti u sottomissjonijiet lill-awtoritajiet nazzjonali. Xi leġislazzjoni ambjentali eżistenti tal-UE tipprevedi b'mod esplicitu r-rwol ta' linji gwida jew gwida dwar l-ispezzjonijiet²¹ u huwa f'waqtu li jinbeda x-xogħol biex dawn jitwasslu. Il-hidma fuq l-ewwel rapporti EIR speċifiċi għall-pajjiżi enfasizzat l-iskop għat-titjib tal-feedback tal-Kummissjoni lill-Istati Membri dwar l-assigurazzjoni tal-konformità u dwar aspetti oħra tal-amministrazzjoni pubblika. Fl-aħħar nett, il-konsultazzjonijiet identifikaw xewqa għal dialoġu ta' livell għoli bejn il-prattikanti tal-assigurazzjoni tal-konformità ambjentali u l-manigiers ta' livell għoli fi hdan l-amministrazzjonijiet ambjentali.

5. AZZJONIJIET

Il-Pjan ta' Azzjoni jikkonsisti f'disja' azzjonijiet imfassla fuq il-htigijiet identifikati fil-fażi ta' thejjija. Dawn qed jingħataw fil-qosor fit-Tabella 2²².

Tabella 2: Harsa generali lejn l-azzjonijiet

Numru	Azzjoni	Skedar
1	Titjib fl-iskjerament tal-għarfien espert dwar l-assigurazzjoni tal-konformità ambjentali fl-UE kollha permezz ta' revizjonijiet bejn il-pari, azzjonijiet kongunti ta' infurzar, żjarat tal-assigurazzjoni tal-konformità u l-użu tal-ghodda Peer2Peer TAIEX-EIR ²³	2019
2	Identifikar tas-settijiet ta' hiliet professjonali u l-htigijiet ta' tahrig neċessarji għall-ispetturi ambjentali u titjib tal-kooperazzjoni ma' Prattikanti u korpi oħra li jippromwovu l-eċċellenza u jipprovdu tahrig għal professjonisti tal-assigurazzjoni tal-konformità fil-livell nazzjonali u Ewropew	2018
3	Iffacilitar tal-kondiviżjoni ta' prattiki tajba , materjal ta' referenza u ta' kument, thegġig ta' opportunitajiet ta' finanzjament għall-assigurazzjoni tal-konformità ambjentali, u stharrig tat-twaqqif ta' portal għal implimentazzjoni ambjentali usa'	2019
4	Thejjija ta' dokument ta' gwida ta' prattika tajba dwar l-istrateġiji għall-għieda kontra r-reati ambjentali u ksur iehor relatat, b'enfasi partikolari fuq l-iskart u reati marbuta mal-organizmi selvaġġi	2019
5	Thejjija ta' dokument(i) ta' gwida dwar prattika tajba fl-assigurazzjoni tal-konformità ambjentali f'żoni rurali (f'dak li	2019

¹⁹ COM(2017) 198 finali u SWD(2017) 139 finali.

²⁰ Ara b'mod partikolari l-Prijorità B "Nagħtu r-responsabbiltà politika u nsahħu l-konformità".

²¹ Ara l-Artikolu 22(1)(d) tad-Direttiva 2006/21/KE dwar l-immaniggar ta' skart mill-industriji ta' estrazzjoni u li temenda d-Direttiva 2004/35/KE, ĠU L 102, 11.4.2006, p. 15 u l-Artikolu 23(4) tad-Direttiva 2010/75/UE dwar l-emissjonijiet industrijali, ĠU L 334, 17.12.2010, p. 17.

²² Iktar dettalji jingħataw fid-dokument ta' hidma tal-persunal li jakkumpanjah SWD(2018)10.

²³ http://ec.europa.eu/environment/eir/p2p/index_en.htm

Numru	Azzjoni	Skedar
	ghandu x'jaqsam ma' art u ilma)	
6	Thejjija ta' linji gwida tekniċi għall-ispezzjonijiet ta' faċilitajiet tal-estrazzjoni tal-iskart	2018
7	Thejjija ta' dokumentazzjoni dwar prattiki tajba fit-trattament ta' lmenti ambjentali u l-involvement taċ-ċittadini fil-livell tal-Istati Membri , inkluż permezz tax-xjenza taċ-ċittadini u l-hidma mal-Istati Membri biex jiġu kondiviżi prattiki tajbin dwar mekkaniżmi nazzjonali effettivi għat-trattament ta' lmenti dwar il-liġi ambjentali tal-UE	2019
8	Tiswir tal- kapaċità u l-użu ta' intelligenza ġeospazjali għall-assigurazzjoni tal-konformità u t-theġġig ta' proġetti ta' prattika tajba (eż. bl-użu ta' dejta ta' Copernicus)	2019
9	Valutazzjoni tas-sistemi nazzjonali tal-assigurazzjoni tal-konformità ambjentali bħala parti minn strateġija usa' ta' qafas ta' valutazzjoni tal-governanza u l-preżentazzjoni regolari ta' feedback lill-Istati Membri, anke bħala parti mir-Revizjoni tal-Implimentazzjoni Ambjentali	2019

6. TISHIH TAL-KOOPERAZZJONI

Minn naħa waħda, fir-rwol tagħha ta' gwardjan tat-Trattati, il-Kummissjoni għandha rwol prinċipali li tiżgura l-applikazzjoni sħiħa u korretta tal-liġi ambjentali tal-UE taħt il-kontroll tal-Qorti tal-Ġustizzja tal-Unjoni Ewropea. Min-naħa l-oħra, l-Istati Membri għandhom ir-responsabilità primarja li jimplimentaw b'mod korrett il-liġi tal-UE. Dan il-Pjan ta' Azzjoni se jikkontribwixxi biex jiġu indirizzati l-isfidi li ssemew fil-bidu li jiffaċċjaw l-Istati Membri.

Biex jiġi żgurat li dan il-Pjan ta' Azzjoni jkollu r-riżultati mixtieqa, l-Istati Membri huma mistiedna:

- jiffaċilitaw il-partecipazzjoni tal-awtoritajiet tagħhom f'networks ta' kooperazzjoni fil-livell tal-UE;
- jiżguraw li l-prattiki tajbin li ġew identifikati, b'mod partikolari dawk marbuta mal-użu ta' metodi bbażati fuq ir-riskju u t-trasparenza, jiġu segwiti u li l-ghodod żviluppati skont il-Pjan ta' Azzjoni jintużaw;
- jiffaċilitaw it-taħriġ u l-iżvilupp ta' hliet professjonali;
- jiżguraw il-livell xieraq ta' kooperazzjoni u koordinazzjoni bejn l-awtoritajiet b'funzjonijiet tal-assigurazzjoni tal-konformità;
- jiżguraw l-allokazzjoni xierqa tar-riżorsi umani u finanzjarji għall-assigurazzjoni tal-konformità fit-territorji kollha tagħhom.

Il-Kummissjoni qiegħda twaqqaf ukoll grupp ta' esperti ("Forum ta' Konformità u Governanza Ambjentali")²⁴ sabiex jipprovdi tmexxija għall-Pjan ta' Azzjoni u

²⁴ C(2018)10.

jippermetti l-iskambju ta' fehmiyet ma' maniġers ta' livell għoli fl-Istati Membri dwar kif jistgħu jittgħibu l-aspetti tal-konformità u tal-governanza fl-implimentazzjoni. Dan il-Forum, b'mod partikolari, se jkun magħmul minn rappreżentanti tal-Istati Membri u minn netwerks tal-prattikanti fil-livell tal-UE, b'rappreżentanti tal-Kunsill, tal-Parlament, tal-Kumitat tar-Regġuni u tal-Kumitat Ekonomiku u Soċjali Ewropew li se jkunu mistiedna jiehdu sehem. Il-Kummissjoni se tfitteż ukoll li tinvolvi l-partijiet konċernati l-oħra, inklużi l-NGOs, u l-organizzazzjonijiet tan-negozju, u se tiddiskuti l-aħjar modi kif isir dan fl-ewwel laqgħa tal-Forum dwar il-Konformità u l-Governanza Ambjentali.

It-tweġġ tal-azzjonijiet se jkun proċess kollaborattiv, li jinvolvi mhux biss il-Forum dwar il-Konformità u l-Governanza Ambjentali iżda in-netwerks tal-prattikanti fil-qasam. In-netwerks se jingħataw għajnuna biex jiffaċilitaw il-kollaborazzjoni tagħhom. Il-Kummissjoni se tkompli tappoġġa wkoll ir-rwoli usa' tagħhom.

L-istrumenti eżistenti ta' finanzjament tal-UE, bħal LIFE²⁵ u l-Fond għas-Sigurtà Interna (ISF)²⁶, jistgħu joffru soluzzjonijiet konkreti li jappoġġaw tipi differenti ta' attivitajiet tal-assigurazzjoni tal-konformità u tal-governanza. L-Istati Membri, in-netwerks tal-prattikanti u partijiet konċernati oħra għalhekk huma mhegħa jagħmlu użu shiħ minnhom.

Fit-tiswir tal-Pjan ta' Azzjoni, il-Kummissjoni se tqis ukoll id-dimensjonijiet esterni u globali importanti tal-liġi ambjentali tal-UE, kif rifless fil-partecipazzjoni tal-UE f'konvenzjonijiet reġjonali u globali. Pereżempju, il-kummerċ globali u l-ktajjen ta' provvista globali huma rilevanti għall-ġestjoni tal-iskart u l-protezzjoni tal-bijodiversità. Fil-fatt, il-konformità ambjentali għandha rilevanza globali ġenerali, u hi meħtieġa fost affarijiet oħra għat-tweġġ tal-għanijiet tal-iżvilupp sostenibbli. It-tishih tagħha fl-Ewropa se jgħin lill-Unjoni biex ikollha rwol mexxej billi tagħti eżempju u tkun imsieħba effettiva fil-livell internazzjonali.

7. MONITORAĠĠ U SEGWITU

Dan il-Pjan ta' Azzjoni se jifforma l-bażi tal-programm ta' ħidma kontinwu għall-2018-2019. Il-programm se jiġi revedut matul l-2019 u se jiżiedu azzjonijiet godda skont kif ikun jixraq, wara konsultazzjoni mal-Forum dwar il-Konformità u l-Governanza Ambjentali.

Il-qafas tal-valutazzjoni maħsub (l-Azzjoni 9) se jgħid bażi għal eżami ta' kif l-assigurazzjoni tal-konformità ambjentali u tal-amministrazzjoni pubblika miexxa 'l quddiem fi hdan l-Istati Membri, filwaqt li jippermetti segwitu permezz tal-EIR, u

²⁵ Ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007, ĠU L 347, 20.12.2013, p.185.

²⁶ Ir-Regolament (UE) Nru 513/2014 tal-Parlament Ewropew u tal-Kunsill tas-16 ta' April 2014 li jstabbilixxi, bħala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tar-riskji u li jhassar id-Deciżjoni tal-Kunsill 2007/125/JHA, ĠU L 150, 20.5.2014, p. 93.

jivvaluta sa tmiem l-ewwel programm ta' hidma jekk humiex mehtieġa inizjattivi oħra f'dan il-qasam.

8. KONKLUŻJONIJIET

Dan il-Pjan ta' Azzjoni jwieġeb għal talba għal appoġġ prattiku lill-prattikanti li jaħdmu fl-UE kollha, biex jgħin halli tittejjeb l-assigurazzjoni tal-konformità u tal-governanza fil-qasam tal-ambjent. Minbarra l-benefiċċji diġà msemmija, il-pjan se jgħin biex kollettivament jistabbilixxi approċċ tal-UE aktar konsistenti biex jiġu indirizzati l-isfidi tal-konformità u tal-governanzaambjentali. Ir-riżultati għandhom jippermettu lill-prattikanti: biex jindirizzaw aħjar il-ksur tar-regoli ambjentali u l-kompetizzjoni ingusta kif ukoll l-ħsara li dawn jikkawżaw,; biex jgħinu aħjar lil daww li għandhom id-dmir li jissodisfaw l-obbligi tagħhom; biex jiżguraw aktar il-fiduċja tal-pubbliku fl-assigurazzjoni tal-konformità, u fl-aħħar iżda mhux l-inqas, iħarsu aħjar il-wirt komuni tal-Ewropa.